

ቅልዕቲ ድብዳቤ ንመላእ ህዝቢ ትግራይ

ህዝቢ ትግራይ ምስ ህዝቢ ኤርትራ፡ ደአ አሉ ዝምድንኡ እንበር፡ ምስ ዉድብ ህግደፍ አይኮነን

ከቡራት ዩኒቨርሲቲ ኣሓት ህዝቢ ትግራይ፡ ዝነበርኩምኢኹም፡ ዘለኹም ኣለኹም፡ ንመጻኢ እዉን እትህልዉን፡ ካብ ወለዶ ናብ ወለዶ እትሰጋገሩ ህዝቢ ኢኹም ፡ ህዝቢ ኤርትራ ከአ ልክዕ ከምኡ እዩ፡ ዝምድናና ሕዉነትና ተፈጥሮአዊ ደአ እምበር ህግደፍ ዝሰርሖ ወይ ዝለገሰልና አይኮነን፡ ክድምስሶ ዝኸእል ሓይሊ ከአ ዩለን። ትግራይ እንተጥራም ኤርትራ ይጥዕማ፡ ትግራይ እንተሓሲም ኤርትራ ይሓስማ፡ ሸግር ናይ ትግራይ ናይ ኤርትራ ሸግር ምኻኑ፡ ሸግር ኤርትራ እዉን ሸግር ትግራይ ምኻኑ ክልተ አህዛብ ከንርዳእ አዝዩ አገዳሲ ምኻኑ ከስምረሉ እፈቱ።

እምበአር ዘላቂ ሰላም ኣብ ኤርትራ ንክርከብ፡ ህዝቢ ኤርትራን ህዝቢ ትግራይን ሒዝካ ደአ እንበር፡ ጽዉጽዋይን ዘይትግበርን ሕልምታት ምብዛሕ ክሳራ እንበር ረብሓ ዘይብሉ ምኻኑ እርኢ፡ ስለ ዝኾነ ነዘን ዝስዕባ ነጥብታት እንተዝትግበሩ አይምሓሸንዶ ብማለት ኣብቲ ልቦናኹም ንክካፈል ከተፍቅዱለይ ብምሕታት ራእይይ ዩምሓላልፈልኩም፡

[1] ህግደፍ ብመጀመርያ ብሃገራዊ ዕርቅን ስኒትን ኣቢሉ ምስ ህዝቢ ኤርትራ ክዕረቕ ደአ ይግብኦ እንበር ብዘዕባ ምድማርን ምድራብን ንህዝቢ ኤርትራ ከምህር ንሓዘንተኛ ሓዘን ዝዉስኽ ብሂል እዩ ክብል እደፍር።

[2] ዝተበዩነ ዶብ ንክሕንጸጽ፡ ክልተ ናይ ዶብ አህዛብ ክካፈልዎን፡ እቲ ናይ መግዛእቲ ክልላት ከአ ክኹብርን አገዳሲ እዩ። እንተ ብአሸካዕላል አዘርባ ኢሳያስ አፈወርቂ ወያነ ምስ ዘሸቅልዎም ዝተኸተሎ አዕናዊ ፖሊሲታትን ኣብቂዑ እዩ GAME OVER ምባል ንሰላም ይሕግዝዶ ይዕንቅፍ! ንህዝቢ ዘነአእስ ብምኻኑ ግና ዓገብ ክበሃል ይግባእ።

[3] ንዝግበር ዉዕል ዶብ ብወግዕን ብአዋጅን ተተንቲኑ ንክልተ አህዛብ ብክርድኦ ዝኸእል ብግብኦ ክግለጽን ማዕረ ተረድኦ ንክህልዎም ምግባር ዘገድስ ምኻኑ ከይዘንጋዕ ምዝኸኻር።

[4] ዝግበር ፖለቲካዊ፣ ቁጠባዊ፣ ማሕበራዊ ይኹን ዲፕሎማሲያዊ ዝምድናታት ናብ ኑቡር ክምለስ ምእንቲ፣ ንረብሓን ክብርን ክልተ አህዛብ ዝግለም ከአ ንክኸዉን፡ ንሰብአዊ መሰላት ናይ ክልተ አህዛብ ዘኹብርን ዝግበቅን ኮይኑ ኣብኡ ዝምርኮስ ን ክኸዉን፡ እንተዘዩሎ፡ ምስ ባዕሉ ኣብ ስልጣን ዝደዩብ፡ ብዘይሕጊ ብዘይቁም ዝገዝእ ፡ መወዳደርቲ ፓርቲ ፖለቲካ ዘይብሉ፡ ሕጋዊ ስርዓት ዘይኮነ፡ ዲሞክራሲያዊ አንፈትን አምሓዳድራን ዘይብሉ፡ ዝግበር ዉዕላት ይኹን ዉሳኒታት ዘላቂ ፍታሕ ከምጽእ እዩ ኢልካ ዘይሕሰብ እዩ፡ እም ካልአይን ከቢድን ዳግመ ጌጋ ከም ኣብ ረፈረንደም እዋን ዝተገብረ ጉጉይ መርገጽ፡ ንሓደ ዉድብ ፍጹም ጠቕላላን ወሳንን ስልጣን ምሃብ ንህዝቢ ኤርትራ ይኹን፡ ንህዝቢ ትግራይ አኸሲሩን አጉህዩን እምበር፡ ረብሓ ይኹን ክብሪ አይተረኽቦን። እም ካብ ናብ ዓዘቕቲ ምእታዉ ኸንድሕን ናይ ትማል ጌጋ ይአክል ንበል።

[5] ጉዳይ ስደተኛታት፣ ጉዳይ እሱራት፣ ጉዳይ ሜድያ ፡ ጉዳይ ፖለቲካዊያን ዉድባት፡ ዘላቂ ፍታሕ ንክርከብ ኣብ ናይ ክልቲኤን ሃገራት ዝግበር ስምምዕ አካል ናይ ስምምዕ ንክኸዉን ንዝምልከቶ ብእኻትኩም፡ ቦቶም ሰብ መዚ አገልገልቲ ህዝቢ ትግራይ ክትሓላፈልና ንትስፎ።

[6] ዝግበር ስምምዕት ንህዝቢ ኤርትራን ኢትዮጵያን ብፍላይ ከአ ብቀጥታ ዝምልከቶ ንህዝቢ ትግራይ ብምኻኑ ንመጻኢ ወለዶታት ዘርብሕ፡ ዘትሓቋቋፍ፡ ዘከባብር፡ ክኸዉን ይግብኦ፡ ፈጠርቲ ጸገምናን ማእሰርትን ሞትን ዘስዓብ፡ ብዓብላሊ አትሓሳስባን፡ ብትምክሕታዊ ዉድብ ህግደፍ፡ እምበር ብህዝቢ ኤርትራ መዓስ ኮይኑ። ህዝቢ ኤርትራን ህዝቢ ኢትዮጵያን ብቀጥታ ከአ ህዝቢ ትግራይ ነባሪ እዩ፡ መንግስቲ ህግደፍ ግና ግዝያዊ እዩ ክቐይር ከአ እዩ።

13/07/2018 ኣብርሃም እያሱ